



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta
mgarr.lc@gov.mt - www.mgarrlc.com

MINUTI

Laqgħa tal-Kunsill Lokali tal-Imġarr

Is-Seba' Leġislatura, Laqgħa numru 65

nhar it-Tnejn 8 ta' Jannar 2018, fil-5:00pm

Il-Kunsill Lokali ta' l-Imġarr issejjaħ fl-Uffiċċju Amministrattiv tiegħu li jinsab f' 22, Triq Sir Harry Luke, l-Imġarr, sabiex jiltaqa' għall-Laqgħa tal-Kunsill numru 65 tas-Seba' Leġislatura, nhar it-Tnejn, 8 ta' Jannar 2018, fil-5:00 ta' filgħaxija.

PREŻENTI

Paul Vella – Sindku

Eman Vella – Deputat Sindku

Mario Sammut - Kunsillier

Elia Borg - Kunsillier

ASSENTI B' APOLOĠIJA (Skont Ordni Permanenti 14A (3

Clayton Gauci – Kunsillier

ASSENTI

Hadd

UFFIĊĠJAL PREŻENTI

Cyprian Dalli - Segretarju Eżekuttiv

PUBBLIKU

Hadd

---- MINUTI -----

- i. Il-laqgħa bdiet fis-5:27pm.
- ii. Il-Laqgħa kienet preseduta mis-Sindku, Paul Vella.
- iii. Il-laqgħa xxandret dirett fuq il-pagna elettronika tal-Kunsill permezz tas-sistema tal-live-streaming.



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta
mgarr.lc@gov.mt - www.mgarrlc.com

iv. L-Aġenda tmexxiet fuq l-Aġenda segwenti :

- 65.1 Qari tal-ittri ta' apologiji;
- 65.2 Kunsiderazzjoni u Approvazzjoni tal-Minuti;
- 65.3 Kommunikazzjoni mis-Sindku;
- 65.4 Korrispondenza
- 65.5 Twegibiet għall-Mistoqsijiet tal-Kunsillieri;
- 65.6 Rapport;
- 65.7 Temi oħra ta' Xogħol ieħor tal-Kunsill Lokali li jkunu meħtieġa;
- 65.8 Kunsiderazzjoni u Approvazzjoni ta' l-Iskeda tal-Pagamenti;
- 65.9 Mozzjonijiet;
- 65.10 Preparamenti għall-Ġieħ l-Imġarr 2018
- 65.11 Żvilluppi mal-Kollezzjoni tal-Arti Tempra
- 65.12 Proġetti għal matul l-2018
- 65.13 Tmiem tal-Laqqgħa u data tal-Laqqgħa li jmiss

65.1 Qari tal-ittri ta' apologiji

- 65.1.1 Is-Segretarju Eżekuttiv informa li kien irċieva messagġi mingħandi Clayton Gauci, li, minħabba raġunijiet personali ma setgħax jattendi għal din il-laqqgħa.
- 65.1.2 Il-Kunsill laqa' b' mod unanimu din it-talba u għaldaqstant il-Kunsillier tnizzel bħala assenti b' apologija.

65.2 Kunsiderazzjoni u Approvazzjoni tal-Minuti.

- 65.2.1 Il-Minuti ġew mibgħuta lill-membri tal-Kunsill minn qabel, u għaldaqstant ġew meqjusa moqrija u ġew approvati kif ipprezentati u ffirmati mis-Sindku u s-Segretarju Eżekuttiv.

65.3 Komunikazzjoni mis-Sindku

- 65.3.1 Is-sindku informa li peress li kien hemm xi' skips li tkissru, kien hemm bżonn urġenti li jinxtraw oħrajn godda sabiex is-servizz ikompli jingħata lir-residenti. Ser jinxtraw ukoll skips zgħir biex fihom jingarbar skart mill-iskola tar-raħal.
- 65.3.2 Is-Sindku semma li hu, flimkien mas-Segretarju Eżekuttiv, kellu laqqgħa mal-kuntrattur tax-xogħol fuq il-ground tal-bandli ta' Triq Sir Harry Luke. Ġie deciż fejn u kif ser jehlu l-arbli biex iħommu ix-xibka li ser tiġi installata mal-perimetru tal-ground. Ix-xogħol għandu jibda' fil-ġimgħat li ġejjin.



- 65.3.3 Is-Sindku informa li kien hemm bżonn jinxtara mutur li jaqta' il-ħaxix biex tkun tista' tinżamm aktar indafa fit-toroq u l-passaġġi rurali.
- 65.3.4 Is-Sindku inform li kienet saret laqgħa fid-Direttorat tal-Proġetti u Xogħlijiet Pubbliċi dwar iż-żona taċ-Ċikken fil-Ġnejna. Għall-Kunsill attendew is-Sindku u l-Kunsillier Mario Sammut. F' din il-laqgħa kien ikkonfermat li partijiet sostanzjali miċ-Ċikken hija propjeta' privata. Kien deċiż ukoll li jitwaħħlu tabelli biex javżaw lin-nies bil-periklu ta' ġebel li jista' jaqa' f' din iż-żona.
- 65.3.5 Is-Sindku semma' li l-għalqa privata li hemm fi' Triq Sir Harry Luke, quddiem il-Kunsill u kienet qed titnaddaf u titbattal mill-inġenji u materjali ieħor li kien fiha.
- 65.4 Korrispondenza**
- 65.4.1 Is-Segretarju Eżekuttiv ressaq diversi Memos, Ċirkolarijiet u korrispondenzi oħra mil-entitajiet governattivi, fosthom id-DLG, l-AKL u l-Awtorita' tal-Ippjanar.
- 65.4.2 Ma kinitx irregistrata aktar korrispondenza barra dawk imsemmija fil-punt ta' hawn fuq.
- 64.5 Twegibiet għall-Mistoqsijiet tal-Kunsillieri**
- 64.5.1 Ma kienx hemm mistoqsijiet mill-Kunsillieri.
- 65.6 Rapport**
- 65.6.1 Ma kienx hemm rapporti għal din il-laqgħa.
- 65.7 Temi oħra ta' Xogħol ieħor tal-Kunsill Lokali li jkunu meħtieġa**
- 65.7.1 Is-Sindku semma' li l-Kunsill kien irċieva suġġeriment sabiex issir talba lill-Transport Malta biex tinfetaħ parti ġdida minn triq biex tinfed Triq il-Qarawas ma' Misraħ iż-Żebbiegħ. Il-Kunsill, wara li ddiskuta din il-proposta, qabel magħha unanimament u qabel ukoll li din it-triq, la tinfetaħ, issir b' direzzjoni waħda (one-way) mill-Misraħ lejn Triq il-Qarawas, biex tkun aktar sigura għall-min jużaha. Is-Segretarju Eżekuttiv ser ikun qed iressaq din it-talba lil Transport Malta.



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta
mgarr.lc@gov.mt - www.mgarrlc.com

65.7.2 Is-Sindku ressaq ukoll proposta sabiex Triq Barbara, kantuniera ma' Triq iċ-Ċentinarju tal-Parroċċa tiġi tinfed ma' Sqaq il-Latmija u Triq Vitale. Il-Kunsill approva din il-proposta.

65.8 Kunsiderazzjoni u Approvazzjoni tal-iskeda tal-pagamenti

65.8.1 Is-Segretarju Eżekuttiv ressaq għall-attenzjoni tal-Kunsill Lokali l-iskeda tal-pagamenti numru 1/2018, li kienet tammonta għall-€12,873.15.

65.8.2 Il-Kunsill approva unanimament il-ħlasijiet ta' din l-iskeda u l-iskeda giet iffirmata u l-pagamenti ta' fuqha ġew awtorizzati.

65.9 Mozzjonijiet

65.9.1 Ma ġewx ipprezentati mozzjonijiet għal din il-laqgħa.

65.10 Preparamenti għall-Ġieħ l-Imġarr 2018

65.10.1 Il-Kunsill iddiskuta il-preparament għall-Ġieħ l-Imġarr li ser isir fl-4 ta' Frar. Is-Sindku ikkonferma li kiene ser jattendu ufficċjali u il-banda ta' Mathi, fl-Italja, fejn il-Kunsill kien iffirma ftehim ta' ġemellagg.

65.10.2 Il-banda ta' Mathi kienet ser ttella' kunċert fil-knisja taż-Żebbiegħ is-Sibt, 3 ta' Frar, fil-għaxija. Il-Hadd 4 ta' Frar imbagħad kienet ser tagħmel marċ qasir. Kienet ser issir quddiesa speċjali tal-okkazzjoni fil-ghodu fil-knisja parrokkjali. Fil-għaxija imbagħad kellu jittella' il-programm ta' Ġieħ l-Imġarr fl-iskola primarja.

65.10.3 Il-formoli tan-nominazzjonijiet kienet qed jintlaqgħu il-Kunsill sas-Sibt 20 ta' Jannar.

65.11 Żvilluppi mal-Kollezzjoni tal-Arti Tempra

65.11.1 Is-Sindku informa li kellu taħditiet ma' Mina Tempra u gie deciż li jsir il-ftehim propost biex il-kollezzjoni ta' Arti Moderna u Kontemporanja tinghata lil Kunsill. Ġie deciż ukoll li jsir katalogu aġġornat tax-xogħlijiet u li l-kollezzjonijiet tissejjaħ : the Tempra Moder & Contemporary Art Collection.



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta
mgarr.lc@gov.mt - www.mgarrlc.com

65.12 Proġetti għal matul l-2018

- 65.12.1 Il-Kunsill iddiskuta il-proġett kapitali tal-mixtla tal-Facciol. Il-Kunsill iddeċieda li kien wasal iż-żmien li jinħargu is-sejħiet tal-offerti relattivi għal dan il-proġett.
- 65.12.2 Ġie deċiż li jinħargu żewġ sejħiet. L-ewwel sejħa kellha tinkorpora it-tħammil tat-terrapin u ħamrija mis-sit, li dan il-materjal jintgħarbel u jintgħażel, it-tħaffir għall-ġiebjja, bini tal-ġiebjja u l-bini ta' ħitan tas-sejjeħ. It-tieni sejħa ser tinkorpora il-provvista tas-serrer u l-installazzjonijiet tagħhom.
- 65.12.3 Ser jingabru l-aħħar informazzjoni tekninka mingħand il-perit tal-Kunsill u dawn is-sejħiet jinħargu.

65.13 Tmiem tal-Laqgħa u data tal-Laqgħa li jmiss

- 65.13.1 Il-Laqgħa ntemmet fis-7:27pm.
- 65.13.2 Il-Laqgħa numru 66 tal-Kunsill issejħet għall-Erbgħa 24 ta' Jannar 2018, fil-5:00pm, fl-Uffiċċju Amministrattiv tal-Kunsill Lokali ta' l-Imġarr.

Paul Vella
Sindku

Cyprian Dalli
Segretarju Eżekuttiv